
Ribhuproktam Dehamukti prakaranavarannam

ఋభుప్రోక్తం దేహముక్తిప్రకరణవర్ణనమ్

Document Information



Text title : Ribhuproktam Dehamukti prakaranavarannam

File name : RRibhuproktamDehamukti prakaraNavarannam.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | shaNkarAkhyah ShaShThAMshaH | adhyAyaH 12 |
1-60||

Latest update : August 5, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 5, 2023

sanskritdocuments.org

ఋభుప్రోక్తం దేహముక్తిప్రకరణవర్ణనమ్



(విదేహోన్ముక్త ఏవ సః)

(ఋభునిదాఘసంవాదే)

దేహముక్తిప్రకరణం నిదాఘ శృణు దుర్లభమ్ ।

త్యక్తాత్మకం న స్మరతి విదేహోన్ముక్త ఏవ సః ॥ ౧౨.౧॥

బ్రహ్మరూపః ప్రశాంతాత్మా నాన్యరూపః సదా సుఖీ ।

స్వస్థరూపో మహామోనీ విదేహోన్ముక్త ఏవ సః ॥ ౧౨.౨॥

సర్వాత్మా సర్వభూతాత్మా శాంతాత్మా ముక్తివర్జితః ।

ఏకాత్మవర్జితః సాక్షీ విదేహోన్ముక్త ఏవ సః ॥ ౧౨.౩॥

లఙ్కాత్మా లాలితాత్మాహం లీలాత్మా స్వాత్మమాత్రకః ।

తూష్ణీమాత్మా స్వభావాత్మా విదేహోన్ముక్త ఏవ సః ॥ ౧౨.౪॥

శుభ్రాత్మా స్వయమాత్మాహం సర్వాత్మా స్వాత్మమాత్రకః ।

అజాత్మా చామృతాత్మా హి విదేహోన్ముక్త ఏవ సః ॥ ౧౨.౫॥

ఆనందాత్మా ప్రియః స్యాత్మా మోక్షాత్మా కోఽపి నిర్ణయః ।

ఇత్యేవమితి నిధ్యాయీ విదేహోన్ముక్త ఏవ సః ॥ ౧౨.౬॥

బ్రహ్మైవాహం చిదేవాహం ఏకం వాపి న చిన్త్యతే ।

చిన్మాత్రేణైవ యస్తిష్ఠేద్విదేహోన్ముక్త ఏవ సః ॥ ౧౨.౭॥

నిశ్చయం చ పరిత్యజ్య అహం బ్రహ్మైతి నిశ్చయః ।

ఆనందభూరిదేహస్తు విదేహోన్ముక్త ఏవ సః ॥ ౧౨.౮॥

సర్వమస్తితి నాస్తితి నిశ్చయం త్యజ్య తిష్ఠతి ।

అహం బ్రహ్మస్మి నాన్యోఽస్మి విదేహోన్ముక్త ఏవ సః ॥ ౧౨.౯॥

కించోత్క్రచ్చిత్కదాచిచ్చ ఆత్మానం న స్మరత్యసౌ ।

స్వస్వభావేన యస్తిష్ఠేద్విదేహోన్ముక్త ఏవ సః ॥ ౧౨.౧౦॥

అహమాత్మా పరో హ్యత్మా చిదాత్మాహం న చిన్త్యతే ।

స్థాస్యామీత్యపి యో యుక్తో విదేహాన్ముక్త ఏవ సః ॥ ౧౨.౧౧॥
 తూష్ణీమేవ స్థితస్తూష్ణీం సర్వం తూష్ణీం న కిఞ్చన |
 అహమర్థపరిత్యక్తో విదేహాన్ముక్త ఏవ సః ॥ ౧౨.౧౨॥
 పరమాత్మా గుణాతీతః సర్వాత్మాపి న సమ్మతః |
 సర్వభావాన్గుహాత్మా యో విదేహాన్ముక్త ఏవ సః ॥ ౧౨.౧౩॥
 కాలభేదం దేశభేదం వస్తుభేదం స్వభేదకమ్ |
 కిఞ్చిద్భేదం న యస్యాస్తి విదేహాన్ముక్త ఏవ సః ॥ ౧౨.౧౪॥
 అహం త్వం తదిదం సోఽయం కిఞ్చిద్వాపి న విద్యతే |
 అత్యన్తమఖమాత్రోఽహం విదేహాన్ముక్త ఏవ సః ॥ ౧౨.౧౫॥
 నిర్గుణాత్మా నిరాత్మా హి నిత్యాత్మా నిత్యనిర్ణయః |
 శూన్యాత్మా సూక్ష్మరూపో యో విదేహాన్ముక్త ఏవ సః ॥ ౧౨.౧౬॥
 విశ్వాత్మా విశ్వహీనాత్మా కాలాత్మా కాలహేతుకః |
 దేవాత్మా దేవహీనో యో విదేహాన్ముక్త ఏవ సః ॥ ౧౨.౧౭॥
 మాత్రాత్మా మేయహీనాత్మా మూఢాత్మాఽనాత్మవర్జితః |
 కేవలాత్మా పరాత్మా చ విదేహాన్ముక్త ఏవ సః ॥ ౧౨.౧౮॥
 సర్వత్ర జడహీనాత్మా సర్వేషామన్తరాత్మకః |
 సర్వేషామితి యస్తాక్తో విదేహాన్ముక్త ఏవ సః ॥ ౧౨.౧౯॥
 సర్వసంకల్పహీనేతి సచ్చిదానన్తమాత్రకః |
 స్థాస్యామీతి న యస్యాన్తో విదేహాన్ముక్త ఏవ సః ॥ ౧౨.౨౦॥
 సర్వం నాస్తి తదస్తితి చిన్మాత్రోఽస్తితి సర్వదా |
 ప్రబుద్ధో నాస్తి యస్యాన్తో విదేహాన్ముక్త ఏవ సః ॥ ౧౨.౨౧॥
 కేవలం పరమాత్మా యః కేవలం జ్ఞానవిగ్రహః |
 సత్తామాత్రస్వరూపో యో విదేహాన్ముక్త ఏవ సః ॥ ౧౨.౨౨॥
 జీవేశ్వరేతి వైత్యేతి వేదశాస్త్రే త్వహం త్వితి |
 బ్రహ్మైవేతి న యస్యాన్తో విదేహాన్ముక్త ఏవ సః ॥ ౧౨.౨౩॥
 బ్రహ్మైవ సర్వమేవాహం నాన్యత్కిఞ్చిజ్జగద్భవేత్ |
 ఇత్యేవం నిశ్చయో భావః విదేహాన్ముక్త ఏవ సః ॥ ౧౨.౨౪॥

ఇదం చైతన్యమేవేతి అహం చైతన్యమేవ హి ।
 ఇతి నిశ్చయశూన్యో యో విదేహోన్ముక్త ఏవ సః ॥ ౧౨.౨౫॥
 చైతన్యమాత్రః సంసిద్ధః స్వాత్మారామః సుఖాసనః ।
 సుఖమాత్రాన్తరణ్యో యో విదేహోన్ముక్త ఏవ సః ॥ ౧౨.౨౬॥
 అపరిచ్ఛిన్నరూపాత్మా అణోరణువినిర్మలః ।
 తుర్యాతీతః పరానన్దో విదేహోన్ముక్త ఏవ సః ॥ ౧౨.౨౭॥
 నామాపి నాస్తి సర్వాత్మా న రూపో న చ నాస్తికః ।
 పరబ్రహ్మస్వరూపాత్మా విదేహోన్ముక్త ఏవ సః ॥ ౧౨.౨౮॥
 తుర్యాతీతః స్వతోఽతీతః అతోఽతీతః స సన్మయః ।
 అశుభాశుభశాన్తాత్మా విదేహోన్ముక్త ఏవ సః ॥ ౧౨.౨౯॥
 బద్ధముక్తిప్రశాన్తాత్మా సర్వాత్మా చాన్తరాత్మకః ।
 ప్రపంచాత్మా పరో హ్యత్మా విదేహోన్ముక్త ఏవ సః ॥ ౧౨.౩౦॥
 సర్వత్ర పరిపూర్ణాత్మా సర్వదా చ పరాత్పరః ।
 అన్తరాత్మా హ్యనన్తాత్మా విదేహోన్ముక్త ఏవ సః ॥ ౧౨.౩౧॥
 అబోధబోధహీనాత్మా అజడో జడవర్జితః ।
 అతత్త్వైతత్త్వసర్వాత్మా విదేహోన్ముక్త ఏవ సః ॥ ౧౨.౩౨॥
 అసమాధిసమాధ్యన్తః అలక్ష్యాలక్ష్యవర్జితః ।
 అభూతో భూత ఏవాత్మా విదేహోన్ముక్త ఏవ సః ॥ ౧౨.౩౩॥
 చిన్మయాత్మా చిదాకాశశ్చిదానన్దశ్చిదమ్బరః ।
 చిన్మాత్రరూప ఏవాత్మా విదేహోన్ముక్త ఏవ సః ॥ ౧౨.౩౪॥
 సచ్ఛిదానన్దరూపాత్మా సచ్ఛిదానన్దవిగ్రహః ।
 సచ్ఛిదానన్దపూర్ణాత్మా విదేహోన్ముక్త ఏవ సః ॥ ౧౨.౩౫॥
 సదా బ్రహ్మమయో నిత్యం సదా స్వాత్మని నిష్ఠితః ।
 సదాఽఖణ్డైకరూపాత్మా విదేహోన్ముక్త ఏవ సః ॥ ౧౨.౩౬॥
 ప్రజ్ఞానఘన ఏవాత్మా ప్రజ్ఞానఘనవిగ్రహః ।
 నిత్యజ్ఞానపరానన్దో విదేహోన్ముక్త ఏవ సః ॥ ౧౨.౩౭॥
 యస్య దేహః క్వచిన్నాస్తి యస్య కిञ్చిత్స్మృతిశ్చ న ।

సదాత్మా హ్యోత్మని స్వస్థో విదేహాన్ముక్త ఏవ సః ॥ ౧౨.౩౮॥

యస్య నిర్వాసనం చిత్తం యస్య బ్రహ్మాత్మనా స్థితిః ।

యోగాత్మా యోగయుక్తాత్మా విదేహాన్ముక్త ఏవ సః ॥ ౧౨.౩౯॥

చైతన్యమాత్ర ఏవేతి త్యక్తం సర్వమతిర్ను హి ।

గుణాగుణవికారాన్తో విదేహాన్ముక్త ఏవ సః ॥ ౧౨.౪౦॥

కాలదేశాది నాస్త్వన్తో న గ్రాహ్యో నాస్మృతిః పరః ।

నిశ్చయం చ పరిత్యక్తో విదేహాన్ముక్త ఏవ సః ॥ ౧౨.౪౧॥

భూమానన్తాపరానన్తో భోగానన్తవివర్జితః ।

సాక్షీ చ సాక్షిహీనశ్చ విదేహాన్ముక్త ఏవ సః ॥ ౧౨.౪౨॥

సోఽపి కోఽపి న సో కోఽపి కిఞ్చిత్కిఞ్చిన్న కిఞ్చన ।

ఆత్మానాత్మా చిదాత్మా చ చిదచిచ్ఛాహమేవ చ ॥ ౧౨.౪౩॥

యస్య ప్రపఞ్చుశ్చానాత్మా బ్రహ్మకారమపీహ న ।

స్వస్వరూపః స్వయఞ్ఞోఽతిర్విదేహాన్ముక్త ఏవ సః ॥ ౧౨.౪౪॥

వాచామగోచరానన్తః సర్వేన్ద్రియవివర్జితః ।

అతీతాతీతభావో యో విదేహాన్ముక్త ఏవ సః ॥ ౧౨.౪౫॥

చిత్తవృత్తేరతీతో యశ్చిత్తవృత్తిర్న భాసకః ।

సర్వవృత్తివిహీనో యో విదేహాన్ముక్త ఏవ సః ॥ ౧౨.౪౬॥

తస్మిన్కాలే విదేహో యో దేహస్మరణవర్జితః ।

న స్థూలో న కృశో వాపి విదేహాన్ముక్త ఏవ సః ॥ ౧౨.౪౭॥

ఈషణ్మాత్రస్థితో యో వై సదా సర్వవివర్జితః ।

బ్రహ్మామాత్రేణ యస్తిష్ఠేద్విదేహాన్ముక్త ఏవ సః ॥ ౧౨.౪౮॥

పరం బ్రహ్మ పరానన్తః పరమాత్మా పరాత్పరః ।

పరైరదృష్టభాహ్యన్తో విదేహాన్ముక్త ఏవ సః ॥ ౧౨.౪౯॥

శుద్ధవేదాన్తసారోఽయం శుద్ధసత్త్వాత్మని స్థితః ।

తద్భేదమపి యస్త్వక్తో విదేహాన్ముక్త ఏవ సః ॥ ౧౨.౫౦॥

బ్రహ్మమృతరసాస్వాదో బ్రహ్మమృతరసాయనమ్ ।

బ్రహ్మమృతరసే మగ్నో విదేహాన్ముక్త ఏవ సః ॥ ౧౨.౫౧॥

బ్రహ్మమృతరసాధారో బ్రహ్మమృతరసః స్వయమ్ ।
 బ్రహ్మమృతరసే తృప్తో విదేహాన్ముక్త ఏవ సః ॥ ౧౨.౫౨॥

బ్రహ్మనన్దపరానన్దో బ్రహ్మనన్దసప్రభః ।
 బ్రహ్మనన్దపరజ్ఞోఽతిర్విదేహాన్ముక్త ఏవ సః ॥ ౧౨.౫౩॥

బ్రహ్మనన్దరసానన్దో బ్రహ్మమృతనిరన్తరమ్ ।
 బ్రహ్మనన్దః సదానన్దో విదేహాన్ముక్త ఏవ సః ॥ ౧౨.౫౪॥

బ్రహ్మనన్దానుభావో యో బ్రహ్మమృతశివార్చనమ్ ।
 బ్రహ్మనన్దరసప్రీతో విదేహాన్ముక్త ఏవ సః ॥ ౧౨.౫౫॥

బ్రహ్మనన్దరసోద్వాహో బ్రహ్మమృతకుటుంబకః ।
 బ్రహ్మనన్దజనైర్యుక్తో విదేహాన్ముక్త ఏవ సః ॥ ౧౨.౫౬॥

బ్రహ్మమృతవరే వాసో బ్రహ్మనన్దాలయే స్థితః ।
 బ్రహ్మమృతజపో యస్య విదేహాన్ముక్త ఏవ సః ॥ ౧౨.౫౭॥

బ్రహ్మనన్దశరీరాన్తో బ్రహ్మనన్దేన్ద్రియః క్వచిత్ ।
 బ్రహ్మమృతమయీ విద్యా విదేహాన్ముక్త ఏవ సః ॥ ౧౨.౫౮॥

బ్రహ్మనదమదోన్మత్తో బ్రహ్మమృతరసమ్భరః ।
 బ్రహ్మత్మని సదా స్వస్థో విదేహాన్ముక్త ఏవ సః ॥ ౧౨.౫౯॥

--

దేహముక్తిప్రకరణం సర్వవేదేషు దుర్లభమ్ ।
 మయోక్తం తే మహాయోగిన్విదేహః శ్రవణాద్భవేత్ ॥ ౧౨.౬౦॥


॥ ఇతి శివరహస్యాన్తర్గతే ఋభుప్రోక్తం దేహముక్తిప్రకరణవర్ణనం సమ్పూర్ణమ్ ॥
 - ॥ శ్రీశివరహస్యమ్ । శఙ్కరాఖ్యః షష్ఠాంశః । అధ్యాయః ౧౨ । ౧-౬౦॥


- .. shrIshivarahasyam . shankarAkhyah ShaShThAMshaH . adhyAyaH 12 . 1-60..

Notes :

Shiva Rahasyam Amsa-06 consists of the 50 Adhyaya-s that comprise the Ribhu Gita. Selected verses from Ribhu Gita have been compiled here based on similarity of content.

Proofread by Ruma Dewan

——
Ribhuproktam Dehamukti prakaranavarnanam
pdf was typeset on August 5, 2023

——
Please send corrections to sanskrit@cheerful.com

